

رد الشمس (سورج کا پلٹنا)

<"xml encoding="UTF-8?">

رد الشمس (سورج کے پلٹنے یا پلٹانے کے معنی میں ہے)

پیغمبر اکرمؐ کے معجزات اور امام علیؑ کے کرامات میں سے ہے۔ اس واقعہ میں، سورج غروب ہو رہا تھا لیکن پیغمبر اسلام کی دعا سے واپس آ گیا اور حضرت علی نے اپنی عصر کی نماز پڑھی۔

بعض منابع کے مطابق، اس طرح کا ایک واقعہ امام علی کی خلافت کے وقت بھی پیش آیا تھا۔

عہد عتیق اور بعض دوسرے اسلامی منابع میں ذکر ہوا ہے کہ رد الشمس بنی اسرائیل کے تین پیغمبروں منجملہ حضرت یوشع کے ساتھ پیش آیا ہے۔

اسلام سے پہلے

رد الشمس سورج کے واپس پلٹنے یا واپس پلٹانے کے معنی میں ہے۔ عہد عتیق میں رد الشمس کے واقعہ کا بنی اسرائیل کے بعض پیغمبروں کی طرف اشارہ ہوا ہے۔ [1] بعض اسلامی منابع میں آیا ہے کہ یہ واقعہ اسلام سے پہلے حضرت یوشع، [2] حضرت داوود [3] اور حضرت سلیمان [4] کے زمانے میں پیش آیا ہے۔

بعض منابع میں سورہ ص کی آیات 30-33 کے ذیل میں آیا ہے۔ یہ حضرت سلیمان کے بارے میں ہے کہ ایک دن آپ عصر کے وقت گھوڑوں کو دیکھنے میں مصروف ہو گئے یہاں تک کہ سورج غروب ہو گیا۔ سلیمان نے فرشتوں سے کہا کہ سورج کو واپس پلٹاؤ تا کہ میں نماز کو اس کے وقت میں پڑھ سکوں۔ فرشتوں نے سورج کو واپس پلٹایا، آپ کھڑے ہوئے اپنی ٹانگوں اور گردن کو مسح کیا اپنے دوستوں میں سے بھی جن کی نماز قضا ہو چکی تھی ان کو یہی کام کرنے کا حکم دیا۔ آپ نے نماز پڑھی، اور جب نماز ختم ہو گئی، تو سورج غروب ہو گیا اور ستارے ظاہر ہو گئے۔ [5] اگرچہ مفسرین نے کہا ہے کہ یہ داستان پیغمبروں کی عصمت سے مطابقت نہیں رکھتی اور اس کے لئے دوسری تفسیر بیان کی ہے۔ کتاب مقدس میں آیا ہے کہ بنی اسرائیل کی ایک جنگ میں، یوشع نے سورج کو حکم دیا کہ غروب نہ کرے اور آسمان پر ثابت قدم رہے یہاں تک کہ بنی اسرائیل اپنے دشمنوں سے انتقام لے لیں۔ [6]

پیغمبر کے زمانے میں

شیخ مفید نے اسماء بنت عمیس، پیغمبر اسلامؐ کی زوجہ ام سلمہ، جابر بن عبد اللہ انصاری، ابو سعید خدری اور پیغمبر کے بعض دیگر اصحاب سے نقل کیا ہے: ایک دن پیغمبر نے علیؑ کو ایک کام کے لئے بھیجا۔ جب آپ واپس لوٹے، تو عصر کی نماز کا وقت تھا۔ پیغمبر کو معلوم نہیں تھا کہ آپ نے عصر کی نماز نہیں پڑھی، اس لئے پیغمبر نے اپنے سر کو امام علیؑ کی ٹانگوں پر رکھا اور سو گئے۔ اسی وقت وحی الہی نازل ہوئی اور پیغمبر وحی الہی کو دریافت کرنے میں مشغول ہو گئے یہاں تک کہ سورج غروب ہونے کے قریب ہو گیا۔ جب پیغمبر وحی الہی

دریافت کر کے فارغ ہوئے تو امام علیؑ سے پوچھا کہ آیا عصر کی نماز پڑھی ہے؟ جب امام علیؑ نے جواب میں فرمایا کہ چونکہ آپؑ کا سرمبارک میری ٹانگوں پر تھا اور میں آپؑ کو بیدار نہ کر سکا، پیغمبرؐ نے خدا سے چاہا کہ سورج کو واپس پلٹایا جائے تا کہ علیؑ اپنی عصر کی نماز پڑھ سکیں اور اس وقت سورج اتنی مقدار میں واپس آیا کہ نماز عصر کی فضیلت کا وقت ہوا اور حضرت علیؑ نے اپنی نماز ادا کی۔ [7] یہ واقعہ اکثر شیعہ منابع میں نقل ہوا ہے۔ [8] اور اس مکان جہاں یہ واقعہ پیش آیا وہاں مسجد تعمیر کی گئی جس کا نام رد الشمس رکھا گیا ہے۔

اہل سنت کے منابع

علامہ امینی نے کتاب الغدير میں بہت سے اہل سنت کے علماء کے نام لکھے ہیں کہ جنہوں نے حدیث رد الشمس کے بارے میں مستقل کتاب لکھی ہے یا اسے اپنی کتابوں میں نقل کیا ہے، [9] جو درج ذیل ہیں:

ابوبکر وراق: حدیث رد الشمس کے راویوں کے بارے میں اس کی کتاب ہے۔

ابو الحسن شاذان فضلی: طرق حدیث کے بارے میں اس کا رسالہ ہے۔

ابو الفتح محمد بن حسین موصلی: خاص طور پر اس حدیث میں بارے میں کتاب ہے۔

ابو القاسم حاکم ابن حذاء حسانی نیشا پوری: مسالہ فی تصحیح رد الشمس و ترغیم النواصب الشمس نام

کی کتاب ہے۔

ابو عبداللہ حسین بن علی البصری: جواز رد الشمس نام کی کتاب ہے۔

ابو المؤید موفق بن احمد: رد الشمس لامیرالمومنین نام کی کتاب ہے۔

جلال الدین سیوطی: کشف اللبس عن حدیث رد الشمس نام کی کتاب ہے اور کتاب اللالی المصنوعہ میں

بھی اس حدیث کی تحقیق اور تصحیح کی ہے۔

مسعودی نے بھی کتاب اثبات الوصیہ میں اس واقعہ کو نقل کیا ہے۔ [10]

مشہد الشمس، حلہ شہر کے شمال کی طرف ایک زیارت گاہ ہے کہا جاتا ہے امام علیؑ کے زمانے میں اس جگہ پر

رد الشمس کا واقعہ پیش آیا ہے۔ شیعہ منابع کے مطابق، امام علیؑ کی خلافت کے زمانے میں بھی آپؑ کی دعا

سے ایک بار رد الشمس کا واقعہ پیش آیا ہے۔ اس نقل کے مطابق، جب حضرت علیؑ اپنے اصحاب کے ہمراہ فرات

سے بابل کی طرف حرکت کرنا چاہتے تھے، آپؑ نے عصر کی نماز اپنے بعض اصحاب کے ساتھ ادا فرمائی، لیکن

بعض اصحاب جو گھوڑوں کو فرات کے پار لے جانے میں مصروف تھے وہ نماز کو اپنے وقت میں ادا نہ کر سکے۔

اس وقت امام علیؑ نے خدا سے دعا کی کہ سورج کو واپس پلٹایا جائے تا کہ وہ اصحاب اپنی نماز ادا کر

سکیں۔ [11] بعض اہل سنت کے عالم جیسے طحاوی، قاضی عیاض اور ابن حجر عسقلانی [12] نے امام علیؑ کی

خلافت میں رد الشمس کا جو واقعہ پیش آیا ہے اسے صحیح کہا ہے، لیکن بعض دیگر نے اسے ٹھیک نہیں

سمجھا۔ ابن تیمیہ نے منہاج السنۃ [13] اور ابن جوزی نے کتاب الموضوعات میں اس واقعہ کو جعلی کہا اور

اس کا انکار کیا۔ عراق کے شہر حلہ کے شمال کی سمت ایک زیارت گاہ جس کا نام مشہد الشمس یا مشہد رد

الشمس ہے۔ اہل تشیع کے عقیدے کے مطابق یہ زیارت گاہ اس مقام پر بنائی گئی ہے جہاں حضرت علیؑ کے

زمانے میں رد الشمس کا واقعہ پیش آیا تھا۔ [14] بعض اوقات اسے مسجد یا حضرت علیؑ کے مقام یا مسجد رد

الشمس کے نام سے یاد کیا جاتا ہے۔ [15]

حواله جات

ويكي شيعه

۱- كتاب يوشع 10: 12-14

۲- صدوق، من لا يحضره الفقيه، ج ۱، ص ۲۰۳

۳- ملا حويش آل غازي، بيان المعاني، ج ۶، ص ۳۱۸

۴- مكارم شيرازي، الامثل في تفسير كتاب الله المنزل، ج ۱۴، ص ۵۰۱

۵- بحراني، سيد هاشم، البرهان في تفسير القرآن، ج ۴، ص ۶۵۳-۶۵۴؛ نيز ببينيد: طباطبائي سيد محمد حسين،

الميزان في تفسير القرآن، ج ۱۷، ص ۲۰۳-۲۰۴؛ سبزواري نجفي، ارشاد الازهان الى تفسير القرآن، ص ۴۶۰

۶- تاب مقدس، كتاب يوشع، باب 10، آيات 11-12

۷- شيخ مفيد، الإرشاد في معرفة حجج الله على العباد، ج ۱، ص ۳۴۶

۸- كليني، كافي، ج ۴، ص ۵۶۲؛ صدوق، من لا يحضره الفقيه، ج ۱، ص ۲۰۳

۹- ميني، الغدير، ج ۳، ص ۱۸۳-۱۸۸

۱۰- مسعودي، إثبات الوصية للإمام على بن ابي طالب، ص ۱۵۳

۱۱- مفيد، الإرشاد في معرفة حجج الله على العباد، ج ۱، ص ۳۴۷

۱۲- ابن حجر عسقلاني، فتح الباري، ج ۶، ص ۲۲۱ و ۲۲۲

۱۳- ابن تيميه، منهاج السنة، ج ۴، ص ۱۸۶

۱۴-

<http://islamicshrines.net/?p=552>

۱۵-

<http://hajj.ir/38/12288>

مآخذ

ابن تيميه، احمد بن عبدالحيم، منهاج السنه، رياض، جامعه الامام محمد بن سعود الاسلاميه، ۱۴۰۶ق.

ابن حجر عسقلاني، احمد بن علي، فتح الباري في شرح صحيح البخاري، بيروت، دار المعرفة، بي تا.

ابن سعد، الطبقات الكبرى، تحقيق احسان عباس، بيروت، دار صادر، چاپ اول، ۱۹۶۸ء.

ابن عطيه، جميل حمود، أبهى المداد في شرح مؤتمر علماء بغداد، بيروت، مؤسسه العلمى، ۱۴۲۳ق.

امينى، عبد الحسين، الغدير في الكتاب و السنة و الأدب، قم، مركز الغدير للدراسات الاسلاميه، ۱۴۱۶ق.

بحراني، سيد هاشم، البرهان في تفسير القرآن، تهران، بنياد بعثت، ۱۴۱۶ق.

روحاني، محمد يحيى، «تمام شبهات رد الشمس»، مجله ديدار آشنا، آذرماه سال ۱۳۸۹، شماره ۱۲۲.

سبزواري نجفي، محمد بن حبيب الله، ارشاد الازهان الى تفسير القرآن، بيروت، دار التعارف للمطبوعات،

۱۴۱۹ق.

شيخ مفيد، محمد بن محمد، الإرشاد في معرفة حجج الله على العباد، قم، كنگره شيخ مفيد، ۱۴۱۳ق.

صدوق، محمد بن علي، من لا يحضره الفقيه، تصحيح على اكبر غفاري، قم، نشر اسلامي، چاپ دوم، ۱۴۱۳ق.

طباطبایی سید محمد حسین، المیزان فی تفسیر القرآن، قم، انتشارات جامعه مدرّسین حوزه علمیه، چاپ

پنجم، ۱۴۱۷ق.

کلینی، محمد بن یعقوب، کافی، تصحیح علی اکبر غفاری و محمد آخوندی، تهران، دار الکتب الاسلامیه، چاپ

چهارم، ۱۴۰۷ق.

مسعودی، علی بن حسین، اثبات الوصیة للإمام علی بن ابی طالب، قم، انصاریان، چاپ سوم، ۱۴۲۳ق.

ملا حویش آل غازی، عبد القادر، بیان المعانی، دمشق، المطبعة الترقی، ۱۳۸۲ق.

مکارم شیرازی، ناصر، الامثل فی تفسیر کتاب الله المنزل، مدرسه امام علی، قم، ۱۴۲۱ق.

مکارم شیرازی، ناصر، تفسیر نمونه، تهران، دار الکتب الإسلامیة، ۱۳۷۴ش.